

## مَدَنی مذاکرے کے سوال جواب

30 جولائی 2022ء

عالمی مدنی مرکز فیضانِ مدینہ کراچی

01 محرم الحرام 1444ھ

**سوال:** اسلام کے دوسرے خلیفہ حضرت عمر فاروق اعظم رضی اللہ عنہ نے کتنی عمر میں اسلام قبول کیا؟

**جواب:** آپ رضی اللہ عنہ نے 27 سال کی عمر میں اسلام قبول کیا۔

**سوال:** خلفائے راشدین میں سے ہجری سن کا آغاز کس نے فرمایا؟

**جواب:** حضرت عمر فاروق اعظم رضی اللہ عنہ نے ہجری سن کا آغاز فرمایا، اس لیے میں بعض اوقات ہجری سن کو فاروقی سن بھی کہتا ہوں۔

**سوال:** صحابہ گرام علیہم الرضوان میں سب سے افضل صحابی کون ہیں؟

**جواب:** سب صحابہ میں افضل ترین صحابی، اسلام کے پہلے خلیفہ حضرت ابو بکر صدیق رضی اللہ عنہ ہیں۔

**سوال:** خاندان والوں کے ساتھ کس طرح رہنا چاہئے؟

**جواب:** شریعت کے دائرے میں رہتے ہوئے خاندان والوں سے بنا کر رکھنی چاہئے، اس سے زندگی خوشگوار ہوتی ہے، بیماری و مشکل وقت میں خاندان کی طرف سے تعاون مل جاتا ہے۔

**سوال:** غفلت کے بارے میں آپ کیا فرماتے ہیں؟

**جواب:** غفلت بندے کو کفر میں بھی مبتلا کر سکتی ہے، یہ بہت خراب چیز ہے، اللہ پاک ہمیں بیدار بخت بنا دے، غفلت سے بچائے۔ ("غفلت اور وقت کی قدر" کے بارے میں مزید معلومات جاننے کے لیے مکتبہ المدینہ کے ان رسائل "غفلت، اعمول ہیرے" کا مطالعہ بے حد مفید رہے گا۔)

**سوال:** کسی کی اصلاح کرنے کی کیا اہمیت ہے؟

**جواب:** اگر کسی ایک بھی شخص کی عقیدے اور عمل کے مطابق اصلاح ہو گئی تو گویا ایک خاندان کی اصلاح ہو گئی۔

**سوال:** عالم دین کی کیا اہمیت ہے؟

**جواب:** عالم دین کی معاشرے میں بہت اہمیت ہے، ان کے بغیر ہماری زندگی بے کار ہے، کیونکہ یہ ہمیں اسلامی احکام بتاتے ہیں، ہر عالم دین علم دین کی وجہ سے عزت و احترام کا حقدار ہے، ہمارے دل سے عالم کی محبت نکل گئی تو یہ بہت نقصان کا باعث ہو گا۔

**سوال:** حضرت عمر فاروق اعظم رضی اللہ عنہ کی سیرت کے حوالے سے آپ کیا فرماتے ہیں؟

**جواب:** حضرت عمر فاروق اعظم رضی اللہ عنہ کی سیرت وارشادات ہم سب کے لیے درس اور رہنما ہے۔

**سوال:** درخت لگانے کے کیا فوائد ہیں؟

**جواب:** ہاتھوں ہاتھ فائدہ یہ ہے کہ جب کسی نے امت کی خیر خواہی اور ثواب کے لیے درخت لگانے کی یہی نیت کی تو اس نیت کا ثواب اُس کے نامہ اعمال میں لکھ دیا جاتا ہے، چھوٹی نیکیاں بھی اللہ پاک کی رضا اور جنت میں جانے کا باعث ہو جاتی ہیں، درخت لگانے کے فوائد ہی ہیں، نقصان کچھ بھی نہیں۔

**سوال:** مکتبہ المدینہ نے جو "رسائل پیکج" جاری کیا ہے، اس کو خرید کر تقسیم کرنے والے کو امیر اہلسنت دامت برکاتہم العالیہ نے کیا عادی؟

**جواب:** یا اللہ پاک! جو کوئی عاشق صحابہ و اہل بیت کم از کم 1 رسالہ پیکج خرید کر کربلا والوں کے ایصالِ ثواب کے لیے تقسیم کرے تو اُس کو کربلا والوں کے نانا جان، نانائے حسین کی شفاعت نصیب فرما۔ امین بجاہ خاتم النبیین صلی اللہ علیہ والہ وسلم۔

**سوال:** اس ہفتے کا رسالہ "امیر اہلسنت سے محرم کے بارے میں سوال جواب" پڑھنے یا سننے والوں کو جانشین امیر اہل سنت مدظلہ العالی نے کیا عادی؟

**جواب:** یارب المصطفیٰ! جو کوئی 14 صفحات کا رسالہ "امیر اہلسنت سے محرم کے بارے میں سوال جواب" پڑھ یا سن لے اُسے اہل بیت کے فیضان سے مالا مال فرما اور سید الشہداء امام حسین رضی اللہ عنہ کے صدقے بے حساب جنت میں داخلہ عطا فرما۔ امین بجاہ خاتم النبیین صلی اللہ علیہ والہ وسلم۔